

|| శ్రీ నరసింహనఖస్తుతిః ||

పాంత్వస్మాన్ పురుహూతవైరిబలవన్మాతంగమాద్యద్ ఘటా-

కుంభోచ్ఛాద్రివిపాటనాధికపటుప్రత్యేకవజ్రాయితాః |

శ్రీమత్కంఠీరవాస్యప్రతతసునఖరా దారితారాతిదూర-

ప్రధ్వస్తద్వాంతశాంతప్రవితతమనసా భావితా భూరిభాగైః || ౧ ||

లక్ష్మీకాంత సమంతతోఽపి కలయన్ నైవేశితుస్తే సమం

పశ్యామ్యుత్తమవస్తు దూరతరతోఽపాస్తం రసో యోఽష్టమః |

యద్రోషోత్కరదక్షనేత్రకుటిలప్రాంతోత్థితాగ్నిస్ఫురత్-

ఖద్యోతోపమవిష్ఫులింగభసితా బ్రహ్మేశశక్రోత్కరాః || ౨ ||

|| ఇతి శ్రీమదానందతీర్థభగవత్పాదకృతా శ్రీనరసింహనఖస్తుతిః

సంపూర్ణా ||

ఓమ్ || శ్రీమద్విష్ణుంఘ్రినిష్ఠాతిగుణగురుతమశ్రీమదానందతీర్థ -

త్రైలోక్యచార్యపాదోజ్జ్వలజలజలసత్పాంసవోఽస్మాన్ పునంతు |

వాచాం యత్ర ప్రణేత్రీ త్రిభువనమహితా శారదా శారదేందు-

జ్యోత్స్నాభద్రస్మితశ్రీధవలితకకుభా ప్రేమభారం బభార || ౧ ||

ఉత్కంఠాకుంఠకోలాహలజవవిదితాజస్తసేవానువృద్ధ-

ప్రాజ్ఞాత్మజ్ఞానధూతాంధతమససుమనోమౌలిరత్నావలీనామ్ |

భక్త్యుద్రేకావగాడప్రఘటనసధతాత్కారసంఘృష్యమాణ-
 ప్రాంతప్రాంగ్యాంఘ్రిపీఠ్ ఓత్థితకనకరజఃపింజరా రంజితాశాః || ౨ ||
 జన్మాధివ్యాధ్యుపాధిప్రతిహతివిరహప్రాపకాణాం గుణానా-
 మగ్ర్యాణామర్పకాణాం చిరముదితచిదానందసందోహదానామ్ |
 ఏతేషామేష దోషప్రముషితమనసాం ద్వేషిణాం దూషకాణాం
 దైత్యానామార్తిమంధే తమసి విదధతాం సంస్తవే నాస్మి శక్తః || ౩ ||
 అస్యావిష్కర్తుకామం కలిమలకలుషేఽస్మిన్ జనే జ్ఞానమార్గం వంద్యం
 చంద్రేంద్రరుద్రద్యుమణిఫణివయోనాయకాద్వైరిహోద్య |
 మధ్వాఖ్యం మంత్రసిద్ధం కిముత కృతవతో మారుతస్యావతారం
 పాతారం పారమేష్ఠ్యం పదమపవిపదః ప్రాప్తురాపన్నపుంసామ్ || ౪ ||
 ఉద్యద్విద్యుత్ప్రచండాం నిజరుచినికరవ్యాప్తలోకావకాశో బిభ్రద్భీమో
 భుజే యోఽభ్యుదితదినకరాభాంగదాఢ్యప్రకాండే |
 వీర్యోద్ధార్యాం గదాగ్ర్యామయమిహ సుమతిం వాయుదేవో విదధ్యాద-
 ధ్యాత్మజ్ఞాననేతా యతివరమహితో భూమిభూషామణిర్మే || ౫ ||
 సంసారోత్తాపనిత్యోపశమదసదయస్నేహహాసాంబుపూర-
 ప్రోద్యద్విద్యానవద్యద్యుతిమ ణికిరణశ్రేణిసంపూరితాశః|
 శ్రీవత్సాంకాధివాసోచితతరసరలశ్రీమదానందతీర్థ-
 క్షీరాంభోధిర్విభింద్యాద్భవదనభిమతం భూరి మే భూతిహేతుః || ౬ ||
 మూర్ధన్యేషోఽంజలిర్మే దృఢతరమిహ తే బధ్యతే బంధపాశ- చ్ఛేత్రే

దాత్రే సుఖానాం భజతి భువి భవిష్యద్విధాత్రే ద్యుభర్తే |
 అత్యంతం సంతతం త్వం ప్రదిశ పదయుగే హంత సంతాపభాజా-
 మస్మాకం భక్తిమేకాం భగవత ఉత తే మాధవస్యాథ వాయోః || ౭ ||
 సాభ్రోష్ణాభీశుశుభ్రప్రభమభయ నభో భూరి భూభృద్విభూతి-
 భ్రాజిష్ణుర్భూయు భూణాం భవనమపి విభోఽభేది బభ్రే బభూవే |
 యేన భ్రూవిభ్రమస్తే భ్రమయతు సుభృశం బర్భువద్దుర్భుతాశాన్
 భ్రాంతిర్భేదావభాసస్త్వితి భయమభిభూర్భోక్ష్మతో మాయిభిక్షూన్ || ౮ ||
 యేఽముం భావం భజంతే సురముఖసుజనారాధితం తే తృతీయం
 భాసంతే భాసురైస్తే సహచరచలితైశ్చామరైశ్చారువేషాః |
 వైకుంఠే కంఠలగ్నస్థిరశుచివిలసత్కాంతితారుణ్యలీలాత్-
 ఆవణ్యాపూర్ణకాంతాకుచభరసులభాశ్లే షసమ్మోదసాంద్రాః || ౯ ||
 ఆనందాన్మందమందా దదతి హి మరుతః కుందమందారనంద్యా-
 వర్త్యామోదాన్ దధానా మృదపదముదితోద్గీతకైః సుందరీణామ్ |
 వృందైరావంద్యముక్తేంద్వహిమగుమదనాహీంద్రదేవేంద్రసేవ్యే మాకుందే
 మందరేఽస్మిన్నవిరతముదయనోద్మదినాం దేవదేవ || ౧౦ ||
 ఉత్తప్తాత్యుత్కటత్విత్ప్రకటకటకటధ్వానసంఘట్టనోద్య-
 ద్విద్యుద్వ్యాఢస్ఫులింగప్రకరవికిరణోత్క్వాధితే బాధితాంగాన్ |
 ఉద్గాఢం పాత్యమానా తమసి తత ఇతః కింకరైః పంకిలే తే పంక్తిర్గాఢాం
 గరిష్ఠా గ్లపయతి హి భవద్వేషిణో విద్వదాద్య || ౧౧ ||

అస్మిన్నస్మద్గురూణాం హరిచరణచిరధ్యానసన్మంగలానాం యుష్మాకం
పార్శ్వభూమిం ధృతరణరణికస్వర్గిసేవ్యాం ప్రపన్నః |
యస్తూదాస్తే స ఆస్తేఽధిభవమసులభక్లేశనిమోకమస్త- ప్రాయానందం
కథంచిన్న వసతి సతతం పంచకష్టేఽతికష్టే || ౧౨ ||

క్షుత్క్షామాన్ రూక్షరక్షోరదఖరనఖరక్షుణ్ణవిక్షోభితాక్షా-
నామగ్నానంధకూపే క్షురముఖముఖరైః పక్షిభిర్విక్షతాంగాన్ |
పూయాస్పజ్మాత్రవిష్టాకృమికులకలిలే తత్క్షణక్షిప్తశక్త్యా-
ద్యస్తవ్రాతాదితాంస్త్వద్భిష ఉపజిహతే వజ్రకల్పా జలూకాః || ౧౩ ||
మాతర్మే మాతరిశ్వన్ పితరతులగురో భ్రాతరిష్టాప్తబంధో స్వామిన్
సర్వాంతరాత్మన్నజర జరయితర్జన్మమృత్యామయానామ్ |
గోవిందే దేహి భక్తిం భవతి చ భగవన్నార్జితాం నిర్నిమిత్తాం నిర్వ్యాజాం
నిశ్చలాం సద్గుణగణబృహతీం శాశ్వతీమాశు దేవ || ౧౪ ||

విష్ణోరత్యుత్తమత్వాదఖిలగుణగణైస్తత్ర భక్తిం గరిష్ఠా- మాశ్లిష్ఠే
శ్రీధరాభ్యామముమథ పరివారాత్మనా సేవకేషు |
యః సంధత్తే విరించశ్వసనవిహగపానంతరుద్రేంద్రపూర్వే-
ష్వాధ్యాయంస్తారతమ్యం స్ఫుటమవతి సదా వాయురస్మద్గురుస్తమ్ ||
౧౫ ||

తత్త్యజ్ఞాన్ ముక్తిభాజః సుఖయసి హి గురో యోగ్యతాతారతమ్యా-
దాధత్సే మిశ్రబుద్ధింస్త్రదివనిరయభూగోచరాన్నిత్యబద్ధాన్ |

తామిస్త్రాంధాదికాఖ్యే తమసి సుబహులం దుఃఖయస్యన్యథాజ్ఞాన్
 విష్ణోరాజ్ఞాభిరిత్థం శ్రుతిశతమితిహాసాది చాకర్ణయామః || ౧౬ ||
 వందేహం తం హనూమానితి మహితమహాపౌరుషో బాహుశాలీ
 ఖ్యాతస్తేగ్రోవతారః సహిత ఇహ బహుబ్రహ్మచర్యాదిధర్మైః |
 సన్నీహానాం సహస్వానహరహరహితం నిర్దహన్ దేహభాజా-
 మంహోమోహాపహో యః స్పృహయతి మహతీం భక్తిమద్యాపి రామే ||
 ౧౭ ||

ప్రాక్ పంచాశత్సహస్రైర్వ్యవహితమమితం యోజనైః పర్వతం త్వం
 యావత్సంజీవనాద్యోషధనిధిమధికప్రాణ లంకామనైషీః |
 అద్రాక్షీదుత్పతంతం తత ఉత గిరిముత్పాటయంతం గృహీత్వా
 యాంతం ఖే రాఘవాంఘ్రౌ ప్రణతమపి తదైకక్షణే త్వాం హి లోకః || ౧౮ ||
 ||

క్షిప్తః పశ్చాత్సలీలం శతమతులమతే యోజనానాం స ఉచ్చ-
 స్తావద్విస్తారవాంశ్చాప్యపలలవ ఇవ వ్యగ్రబుద్ధ్యా త్వయాతః |
 స్వస్వస్థానస్థితాతిస్థిరశకలశిలాజాలసంశ్లేషనష్ట- చ్ఛేదాంకః ప్రాగివాభూత్
 కపివరవపుషస్తే నమః కౌశలాయ || ౧౯ ||

దృష్ట్వా దుష్టాధిపౌరః స్ఫుటితకనకసద్వర్మ ఘృష్టాస్థికుటం నిష్పిష్టం
 హాటకాద్రిప్రకటతటతటాకాతిశంకో జనోభూత్ |
 యేనాజౌ రావణారిప్రియనటనపటుర్ముష్టిరిష్టం ప్రదేష్టుం కిం నేష్ఠే మే స

తేఽష్టాపదకటకతటిత్కోటిభామృష్టకాషః || ౨౦ ||

దేవ్యాదేశప్రణీతిద్రుహిణహరవరావధ్యరక్షోవిఘాతా-

ద్యాసేవోద్యద్దయార్తః సహభుజమకరోద్రామనామా ముకుందః |

దుష్ప్రాపే పారమేష్ఠ్యే కరతలమతులం మూర్ధ్ని విన్యస్య ధన్యం తన్వన్

భూయః ప్రభూతప్రణయవికసితాభ్జేక్షణస్థ్యేక్షమాణః || ౨౧ ||

జఘ్నే నిఘ్నేన విఘ్నో బహులబలబకధ్వంసనాద్యేన శోచ-

ద్విప్రానుక్రోశపాశైరసువిధృతిసుఖస్యైకచక్రాజనానామ్ |

తస్మై తే దేవ కుర్మః కురుకులపతయే కర్మణా చ ప్రణామాన్ కిర్మీరం

దుర్మతీనాం ప్రథమమథ చ యో నర్మణా నిర్మమాథ || ౨౨ ||

నిర్మద్మన్నత్యయత్నం విజరవర జరాసంధకాయాస్థిసంధి- న్యుద్ధే త్వం

స్వధ్వరే వా పశుమివ దమయన్ విష్ణుపక్షద్విడిశమ్ |

యావత్ ప్రత్యక్షభూతం నిఖిలమఖభుజం తర్పయామాసిథాసౌ

తావత్యాఽఽయోజి తృప్త్యా కిము వద భగవన్ రాజసూయాశ్వమేధే ||

౨౩ ||

క్షేలాక్షీణాట్టహాసం తవ రణమరిహన్నుద్గదోద్ధామబాహో -

ర్బహ్వాక్షౌహిణ్యనీకక్షపణసునిపుణం యస్య సర్వోత్తమస్య |

శుశ్రూషార్థం చకర్థ స్వయమయమథ సంవక్తుమానందతీర్థ-

శ్రీమన్నామన్ సమర్థస్త్వమపి హి యువయోః పాదపద్మం ప్రపద్యే || ౨౪ ||

ద్రుహ్యంతీం హృద్ధుహం మాం ద్రుతమనిలబలాద్దావయంతీమవిద్యా-

నిద్రాం విద్రావ్య సద్యో రచనపటుమథాఽపాద్య విద్యాసముద్ర |
వాగ్దేవీ సా సువిద్యార్తవిణద విదితా ద్రౌపదీ రుద్రపత్న్యాద్యుద్విక్తా-
ద్రాగభద్రాద్రహయతు దయితా పూర్వభీమాఽజ్ఞయా తే || ౧౫ ||
యాభ్యాం శుశ్రూషురాసీః కురుకులజననే క్షత్రవిప్రోదితాభ్యాం బ్రహ్మభ్యాం
బృంహితాభ్యాం చితిసుఖవపుషా కృష్ణనామాస్పదాభ్యామ్ |
నిర్భేదాభ్యాం విశేషాద్ద్వివచనవిషయాభ్యాముభాభ్యామమూభ్యాం
తుభ్యం చ క్షేమదేభ్యః సరసిజవిలసల్లోచనేభ్యో నమోఽస్తు || ౧౬ ||
గచ్ఛన్ సౌగంధికార్థం పథి స హనుమతః పుచ్ఛమచ్ఛస్య భీమః
ప్రోద్ధర్తుం నాశకత్స త్వముమురువపుషా భీషయామాస చేతి |
పూర్ణజ్ఞానౌజసోస్తే గురుతమ వపుషోః శ్రీమదానందతీర్థ క్రీడామాత్రం
తదేతత్ ప్రమదద సుధియాం మోహక ద్వేషభాజామ్ || ౧౭ ||
బహ్వీః కోటిరటీకః కుటిలకటుమతీనుత్కటాటోపకోపాన్ ద్రాక్ చ త్వం
సత్పరత్వాచ్ఛరణద గదయా పోథయామాసిథారీన్ |
ఉన్మథ్యాతథ్యమిథ్యాత్వవచనవచనానుత్పథస్థాంస్తథాఽన్యా-
న్ప్రాయచ్ఛః స్వప్రియాయై ప్రియతమకుసుమం ప్రాణ తస్మై నమస్తే || ౧౮
||
దేహోదుత్త్రామితానామధిపతిరసతామక్రమాద్యక్రబుద్ధిః క్రుద్ధః క్రోధైకవశ్యః
కృమిరివ మణిమాన్ దుష్కృతీ నిష్క్రియార్థమ్ |
చక్రే భూచక్రమేత్య క్రకచమివ సతాం చేతసః కష్టశాస్త్రం దుస్తర్కం

చక్రపాణేగుణగణవిరహం జీవతాం చాధికృత్య || ౨౯ ||

తద్దుష్ప్రేక్షానుసారాత్కృతిపయకునరైరాదృతోఽన్వైర్విస్సృష్టో బ్రహ్మఽహం
నిర్గుణోఽహం వితథమిదమితి హ్యేష పాషండవాదః |

తద్యుక్త్యాభాసజాలప్రసరవిషతరూద్ధాహదక్షప్రమాణ-

జ్వాలామాలాధరోఽగ్నిః పవన విజయతే తేఽవతారస్తృతీయః || ౩౦ ||

ఆక్రోశంతో నిఆశా భయభరవివశస్వాశయాశ్చిన్నదర్పా వాశంతో
దేశనాశస్త్వీతి బత కుధియాం నాశమాశా దశాఽశు |

ధావంతోఽశ్లీలశీలా వితథశపథశాపాశివాః శాంతశౌర్యా-

స్త్వద్వ్యాఖ్యాసింహనాదే సపది దదృశిరే మాయిగోమాయవస్తే || ౩౧ ||

త్రిష్వప్యేవావతారేష్వరిభిరపఘ్నుణం హింసితో నిర్వికారః సర్వజ్ఞః
సర్వశక్తిః సకలగుణగణాపూర్ణరూపప్రగల్భః |

స్వచ్ఛః స్వచ్ఛందమృత్యుః సుఖయసి సుజనం దేవ కిం చిత్రమత్ర త్రాతా
యస్య త్రిధామా జగదుత వశగం కింకరాః శంకరాద్యాః || ౩౨ ||

ఉద్యన్మందస్మితశ్రీమృదుమధుమధురాలాపపీయూషధారా-

పూరాసేకోపశాంతాసుఖసుజనమనోలోచనాపీయమానమ్ |

సంద్రక్ష్యే సుందరం సందుహదిహ మహదానందమానందతీర్థ

శ్రీమద్వక్త్రేందుబింబం దురితనుదుదితం నిత్యదాహం కదా ను || ౩౩ ||

ప్రాచీనాచీర్ణపుణ్యోచ్ఛయచతురతరాచారతశ్చారుచిత్రా- నత్యుచ్ఛాం

రోచయంతీం శ్రుతిచితవచనాం శ్రావకాంశ్చోద్యచుంచూన్ |

వ్యాఖ్యాముత్థాతదుఃఖాం చిరముచితమహాచార్య చింతారతాంస్తే చిత్రాం

సచ్ఛాస్త్రకర్తశ్చరణపరిచరాంచ్రావయాస్మాంశ్చ కించిత్ || 34 ||

పీఠే రత్నోపక్లవాప్తే రుచిరరుచిమణిజ్యోతిషా సన్నిషణ్ణం బ్రహ్మణం

భావినం త్వాం జ్వలతి నిజపదే వైదికాద్యా హి విద్యాః |

సేవంతే మూర్తిమత్యః సుచరిత చరితం భాతి గంధర్వగీతం ప్రత్యేకం

దేవసంసత్స్వపి తవ భగవన్నర్తితద్యోవధూషు || 35 ||

సానుక్రోశైరజస్తం జనిమృతినిరయాద్యూర్మిమాలావిలేఽస్మిన్

సంసారాబ్ధౌ నిమగ్నాంఛరణమశరణానిచ్ఛతో వీక్ష్య జంతూన్ |

యుష్మాభిః ప్రార్థితః సజ్జలనిధిశయనః సత్యవత్యాం మహర్షే-

ర్వ్యక్తశ్చిన్మాత్రమూర్తిర్న ఖలు భగవతః ప్రాకృతో జాతు దేహః || 36 ||

అస్తవ్యస్తం సమస్తశ్రుతిగతమధమై రత్నపూగం యథాంధై- రర్థం

లోకోపకృత్యై గుణగణనిలయః సూత్రయామాస కృత్స్నమ్ |

యోఽసౌ వ్యాసాభిధానస్తమహమహారహర్భక్తితస్తత్ప్రసాదా- త్సద్యో

విద్యోపలబ్ధ్యై గురుతమమగురుం దేవదేవం నమామి || 37 ||

ఆజ్ఞామన్వైరధార్యాం శిరసి పరిసరద్రశ్మికోటిరకోటౌ కృష్ణస్యాక్లిష్టకర్మా

దధదనుసరణాదర్థితో దేవసంఘైః |

భూమావాగత్య భూమన్నసుకరమకరోర్భహ్మసూత్రస్య భాష్యం

దుర్భాష్యం వ్యస్య దస్యోర్మణిమత ఉదితం వేదసద్యుక్తిభిస్త్వమ్ || 38 ||

భూత్వా క్షేత్రే విశుద్ధే ద్విజగణనిలయే రూప్యపీఠాభిధానే తత్రాపి

బ్రహ్మజాతిస్త్రిభువనవిశదే మధ్యగేహోఖ్యగేహే |
 పారివ్రాజ్యాధిరాజః పునరపి బదరీం ప్రాప్య కృష్ణం చ నత్వా కృత్వా
 భాష్యాణి సమ్యగ్ వ్యతనుత చ భవాన్ భారతార్థప్రకాశమ్ || ౩౯ ||
 వందే తం త్వా సుపూర్ణప్రమతిమనుదినాసేవితం దేవవృందై- ర్వందే
 వందారుమీశే శ్రియ ఉత నియతం శ్రీమదానందతీర్థమ్ |
 వందే మందాకినీసత్సరిదమలజలాసేకసాధిక్యసంగం వందేఽహం దేవ
 భక్త్యా భవభయదహనం సజ్జనానోదయంతమ్ || ౪౦ ||
 సుబ్రహ్మణ్యాఖ్యసూరేః సుత ఇతి సుభృశం కేశవానందతీర్థ-
 శ్రీమత్పాదాబ్జభక్తః స్తుతిమకృత హరేర్వాయుదేవస్య చాస్య |
 తత్పాదార్చాదరేణ గ్రథితపదలసన్మాలయా త్వేతయా యే
 సంరాధ్యామూ నమంతి ప్రతతమతిగుణా ముక్తిమేతే వ్రజంతి || ౪౧ ||
 || ఇతి కవికులతిలకశ్రీమత్త్రివిక్రమపండితాచార్యకృతా వాయుస్తుతిః
 సంపూర్ణా ||

|| శ్రీ నరసింహనఖస్తుతిః ||
 పాంత్వస్మాన్ పురుహూతవైరిబలవన్మాతంగమాద్యద్ ఘటా-
 కుంభో చ్చాద్రివిపాటనాధికపటుప్రత్యేకవజ్రాయితాః |
 శ్రీమత్కంఠీరవాస్యప్రతతసునఖరా దారితారాతిదూర-
 ప్రధ్వస్తద్వ్యాంతశాంతప్రవితతమనసా భావితా భూరిభాగైః || ౧ ||

లక్ష్మీకాంత సమంతతోఽపి కలయన్ నైవేశితుస్తే సమం
పశ్యామ్యుత్తమవస్తు దూరతరతోఽపాస్తం రసో యోఽష్టమః |
యద్రోషోత్కరదక్షనేత్రకుటిలప్రాంతోత్థితాగ్నిస్ఫురత్-
ఖద్యోతోపమవిష్ఫులింగభసితా బ్రహ్మేశశక్రోత్కరాః || ౨ ||
|| ఇతి శ్రీమదానందతీర్థభగవత్పాదకృతా శ్రీనరసింహనఖస్తుతిః
సంపూర్ణా ||